

என. என்





ந ட ர ர ஜ , வ டி வ ம்

தி ல் லை த் திரு ந ட ன ம்

5-1

85000

₹65.31

ஸ்ரீமத் விபுலாநந்த சுவாமிகளால்
இயற்றப்பட்டது



ஸ்ரீ ராமகிருஷ்ண மடம்.

மயிலாப்பூர் : : சேன்னை

விலை அணு 5

சென்னை ஸ்ரீ ராமகிருஷ்ண மடத்துத் தலைவரால்
பிரசுரிக்கப்பட்டது

உரிமை பதிப்பாவர்க்குரியது
நான்காம் பதிப்பு
1944
X5—11-44

உ
திருச்சிற்றம்பலம்

ந ட ர ா ஜ வ டி வ ம்

“பூங்கமலத் தயனுமலர் புண்டரிகக் கண்ணானும்
தாங்குபல புவனமுமேற் சகலமுமா யகலாத
ஓங்குமொளி வெளியேநின் றுலகுதொழ் நடமாடுந்
தேங்கமழும் பொழிற்றில்லைத் திருச்சிற்றம் பலம்போற்றி.”

“ஆரணங்கண் முடிந்தபதத் தானந்த வொளியுலகிற்
காரணங்கற் பனைகடந்த கருணை திரு வருவாகிப்
பேரணங்கி னுடனாடும் பெரும்பற்றப் புலியூர்சேர்
சீரணங்கு மணிமாடத் திருச்சிற்றம் பலம்போற்றி.”

ஆகமங்கள் இலக்கண நூல்கள். சிற்சபேசனும்
சிற்றம்பலமும் அவ்விலக்கணங்களாற் கூறப்படுகின்ற
இலக்கியங்கள். இலக்கிய ஆராய்ச்சி
சிவாகமங்களின் யில்லாதோர் இலக்கண நூலறிவு நிரம்
முடிபு சிற்சபேசன் பப்பெரூர்; அதுபோலச் சிற்சபேச
னைத் தெரிசியாத மாந்தர் சிவாகமப்
பாருளை உணர்ந்து கொள்ளமாட்டார். இனி, இலக்கிய

நாலுணர்ச்சிக்கு இலக்கண வுணர்ச்சி இன்றியமையாதிருப்பதுபோலச் சிற்சபேசனாகிய நடராஜப் பெருமானுடைய அருள்வடிவத்தி னியல்பினைச் சிறிதாவது உணர்ந்து கொள்வதற்குச் சிவாகமவுணர்ச்சி இன்றியமையாததாகின்றது. சிவாகமங்கள் சிவவாக்கு. முற்றறிவனாகிய இறைவன் வேதாகமங்களை அருளிச்செய்திலனேல், சிற்றறிவராகிய யாம் அவனை யுணர்ந்து அவனது திருவடிக் கமலத்தை யடைதல் இயலாததொன்றாகும். பிற்காலத்தில் மதுரையிலிருந்து தமிழாராய்ந்த புலவரது கவற்சியை நீக்கத் திருவுளங்கொண்டு அருந்தமிழிலக்கண நூலாகிய களவியலை அருளிச்செய்த தலைவன் ஆதிநாளில் வேதசிவாகமங்களை அருளிச்செய்தனன்.

“மதியியலு நெடும்புரிசை மணிமாட

மதுரைநகர் மருவு சங்கம்

விதியியலு மிலக்கண நூற் பொருளியலை

யுணர்ந்துய்ய மேலோர்க்கின்பம்

பொதியியலின் றமிழியலுங் களவியலை

யுவந்தளித்தபுலவன் முன்னாட்

பதியியலும் பசுவியலும் பந்தத்தி னியலுமுற்றும்

பகர்ந்தான் மன்னோ.”

இறைவனால் அருளிச்செய்யப்பட்ட சிவாகமங்களும் அவற்றின் வழி நூல்களும் இறைவனுக்கு உருவத் திருமேனி யுண்டென்றும் அவ்வுருவத் திருமேனி “நடராஜர்,

சந்திரசேகரர், உமாமகேசர், ரிஷபாருடர், கல்யாண சுந்தரர், பிஷாடனர், காமாரி, காலாரி, திரிபுராரி, ஜலந்தராரி, மாதங்காரி, வீரபத்திரர், ஹரியர்த்தர், அர்த்தநாரிசுவரர், கிராதர், கங்காளர், சண்டேசானாக் கிரகர், நீலகண்டர், சக்கரப்பிரதர், கஜமுகாநுக்கிரகர், சோமாஸ்கந்தர், ஏகபாதர், சுகாசீனர், தக்ஷிணமூர்த்தி, இலிங்கோற்பவர்” என இருபத்தைந்து வகைப்படும் என்றுங் கூறுகின்றன.

ஆகவே, இறைவனுக்கு நடராஜ வடிவமாகிய உருவத்திருமேனி யுண்டென்று ஆகமப்பிரமாணத்தினு லறிகின்றோம். “கண்டதே காட்சி, கொண்டதே கோலம்,” என்னும் ஒரு சாரார், “இறைவனுக்கு உருவத்திருமேனி யுளதாயின், அது எம்மாற் காணப்படுவதாகவேண்டும்; நாம் கண்டிலம். ஆதலினால் இறைவனுக்கு உருவத்திருமேனி யில்லை” என்பார். ஒருசார் மத நூல்களும் ‘கடவுள் அருபி; சிலை முதலிய வீக்கிரகங்களாற் கடவுளைக் குறியிடுசெய்து வழிபடுகின்றமார்க்கம் அஞ்ஞான மார்க்

கம்’ என்று அங்காடிஞானம் பேசத்

உருவத்திருமேனி தலைப்படுகின்றன. இங்ஙனம் பேசுகின்ற யைக் காட்சியாற் மதநூல்கள் தம்மை மறந்து, இறைவன் கானலாம் நெருப்புச் சுவாலை வடிவமாக ஒருவர்

கண்முன் தோற்றினனெனவும், புற

வடிவமாக மற்றொருவர் தலைமீது இறங்கினனெனவுங் கூறுகின்றன. “கடவுள் எங்கண்ணுக்குத் தோற்றவில்லை. ஆத

லாற் கடவுளுக்கு உருவமில்லை," என்று சொல்பவர் சற்று ஊன்றி யோசிப்பாராயின், காட்சியின்மை காட்சிப்பொருளி னின்மையினால் மாத்திரம் எய்துவதல்ல; பிறகாரணங்களாலும் காட்சியின்மை யுண்டாதல் கூடுமென அறிந்துகொள்வார். ஒருவனுடைய கண்கள் துணியினுற் கட்டப்பட்டிருக்கும்பொழுது அவன் தன் முன் வைக்கப்பட்ட பொருளைக் காணமாட்டாதவனாகின்றான். இருட்டறையினுள்ளே யடைப்பட்டிருப்பவன் அவ்வறையின் சுவர்களிலே தொங்குகின்ற சித்திரங்களி னழகையொருவாற்றினு மறியமாட்டான். நமது இருதயமாகிய அறை பேரந்தகாரமாகிய மலத்தினால் மறைப்புண்டிருக்கிறது. நம்முயிர்க்குயிராகிய இறைவன் நமது இருதய கமலத்தின்மீது உறைகின்றானெனினும் அந்தகாரத்தினுட்பட்ட யாம் அவனைக் காண்பதில்லை. அவனது திருவருள் விளக்கமாகிய பகலவன் நமது இருதயத்தினுட் பிரகாசிக்கும்போது நாம் இறைவனைக் காண்போம்; நமது கண்கள் பாவமாகிய துணியினுற் கட்டப்பட்டிருக்கின்றன; ஞானஞ்சாரியனாகிய அருட்குரவன் கட்டை யவிழ்த்து விடுவானாயின், நாம் கடவுளை நேராகக் கண்டு தரிசிப்போம். திருஞானசம்பந்தப் பிள்ளையாரும் ஸ்ரீராமகிருஷ்ண பரமஹம்ச தேவரும் கடவுளை நேராகக் கண்டார்கள். சிகாழிப் பெருவாழ்வாகிய திருஞான சம்பந்தப் பிள்ளையார் தங் கண்முன்தோன்றிய இறைவனது உருவத் திருமேனியை இன்ன இன்ன

இலக்ஷணமுடையதென அழகுபொருந்திய தேவாரத் திருப்பதிகங்களினால் விரித்துக் கூறி யிருக்கின்றார். ஸ்ரீ ராமகிருஷ்ண பரமஹம்சர் எந்தக் காரியந் தொடங்கும்போதும், அன்னையைக் கேட்டுவிட்டு வருகிறேனென்று சொல்லி, உலகமாதாவை நினைப்பர்; அகிலாண்டேசுவரி தனது தெய்வ வருவத்தோடு அவர் கண்முன் தோன்றி, அவர் கேள்விகளுக்குப் பதிலளித்துவிட்டு மறைவாள். மனமாசு நீங்கிய பெரியோர் கண்முன்றோன்றிய தெய்வ வருவம் ஒன்றல்ல; பலவாகும். முழுமுதற் பொருளாகிய கடவுளைக் காவற் கடவுளாகக்கண்ட ஞானிகள், எம்பெருமானை சங்கு, சக்கரம், கதை, கட்கம், கோதண்டம் என்னும் ஐந்து ஆபுதங்களை யேந்திய நிலநிறத் திருமேனி பொருந்திய விஷ்ணுமூர்த்தமாகக் கண்டு தரிசித்தார்கள். அக்கினிச் சுவாலையின் நிறமும், சூலமும், பிணைமும், டமருகமும் அக்கினியும் ஏந்திய திருக்கரங்களும் மான் மழுவும், அக்குமாலையும் என்னும் இவற்றோடு கூடிய உருத்திர மூர்த்தமாகக்கண்டு வழிபட்டார் ஒருசாரார். உமாதேவியார் ஒரு பக்கத்தில் அமர்ந்திருக்கத் தரும ஐதவதையின் உருவமாகிய வெள்ளை விடையின்மேல் ஆரோகணித்து, இளம்பிறைச் சந்திரனும் கங்காநதியும் சடையின்மீது விளங்கப் பவளம்போன்ற திருமேனியில் வெள்ளிய திருநீறு பொலிந்திருப்பத் தோன்றிய திருவருவத்தைத் தவத்தின் மிக்கார் பலர்கண்டு கைதொழுதார். இந்த உமாமஹேஸ்வர வடிவமே மூவர் தேவாரங்களி

லும் பெருகக் கூறப்படுவது. மாணிக்கவாசக சுவாமிகள் தம்மை யாட்கொண்ட குரு வடிவத்தையும் வேதமாகிய குதிரையின் மீதேறிவந்த திருவுருவத்தையும் நினைந்து மனமுருகிப் பாடியிருக்கிறார். சிதம்பரத்திலே கனகசபையின்கண்ணே ஆநந்த நடனஞ்செய்யும் திருவுருவத்தின் இயல்பைச் சமயகுரவரும் சந்தானசாரியரும் பிறரும் அழகுபெறச் சொல்லியிருக்கின்றார்கள்.

ஆகமப் பிரமாணத்தினாலும், காட்சிப் பிரமாணத்தினாலும் உருவத்திருமேனியின் உண்மை நிச்சயிக்கப்படத்தக்கது எனக் காட்டினாம். இனி, இவ்வுண்மை அநுமானப் பிரமாணத்தினாலும் அறியப்படுவது எனக்காட்டுவாம். அநியஸம் சடமுஞ் சித்துமாகிய சேதனசேதனப் பிரபஞ்சம் தோன்றி நின்றழிவதைக் காண்கின்றோம்; பிரபஞ்சத்தைப் பஞ்சகிருத்தியப்படுத்துகின்ற தலைவன் ஒருவனுளன் எனவும், அறிவினால் நிச்சயித்துக்கொள்ளுகிறோம். இந்தத் தலைவன் குணங்குறி கடந்தவனா, குணங்குறியோடு கூடினவனா என ஆராய்தல் வேண்டும். குணங்குறி கடந்த நிலையிற் செயலில்லை. செயல் தோற்றும்போது குணமு முடன்றோற்றுகிறது. குணம் உருவத்தைச் சார்ந்து நிற்பது. குண வேறுபாட்டினாலேதான் உருவ வேறுபாடு தோற்றுகின்றது. இங்ஙனம் ஆராயும்போது குணங்குறி கடந்த நிர்க்குண நிலை உருவமற்ற நிஷ்கள நிலையாமெனவும், குணங்குறி

யோடு கூடிய சகுணநிலை உருவத் திருமேனியோடு கூடிய சகள நிலையாமெனவும் அறிகின்றோம். இவை யிரண்டினுக்கும் இடையாய் நிஷ்களசகளத் திருமேனியும் ஒன்ற உண்டு எனப் பின்னர்க் காட்டுவோம். நிஷ்களம், நிஷ்களசகளம், சகளம் என்பவற்றை முறையே அருவம் அருவுருவம், உருவம் என வழங்குவாம். இனி உயிர்களாகிய நமக்குத் தனது பூரணவியல்பை யுணர்த்தும் பொருட்டு ஞானசாரியனாக வருகின்ற எல்லையில், பரமபதியாகிய இறைவன் மானிடச்சட்டை சாத்தி நம்மனோரைப்போல, “ஊண், உறக்கம், இன்பதுன்பம், பேர் ஊர் ஆதி ஒவ்வீட” வருவது இன்றியமையாததாகின்றது.

“காணறிய வல்லலெல்லாந் தானே கட்டுக்

கட்டாக வினையுமதைக் கட்டோ டேதான்
வீணினிற் கர்ப்ப பூரமலை படுத்திப் பட்ட

விரதையெனக் காணவொரு வ்வேகங் காட்ட
ஊனுறக்க மின்பதுன்பம் பேரு ராதி

யொவ்வீடவு மெனைப்போல வருவங் காட்டிக்
கோணறவோர் மான்காட்டி மானை யிர்க்குங்

கொள்கையென வருண்மொளன குருவாய் வந்து”

எனத் தாயுமான சுவாமிகள் கூறியதனை நோக்குக. இனி மானிடராகிய நம்முடைய வடிவம் தானாக எழுந்த மூலவடிவமா, அன்றேல், பிறிதொரு வடிவத்தைப் பார்த்து அமைக்கப்பட்ட வடிவமா, என ஆராய்தல் வேண்டும்

சத்திர மெழுதுவோன் ஒரு வடிவத்தை நேரிற் பார்த்தோ
நினைவினாற் பார்த்தோ மற்றொரு வடிவத்தை யெழுது
கொண். படைத்தற் கடவுளாகிய பிரமதேவன் எந்த மூல
வுருவத்தைப் பார்த்து ஆண் பெண்பாலாராகிய மானிட
ரது உருவத்தை யமைத்தான் என்று விசாரிப்போமாயின்,
அநாதியாக அமைந்து நின்ற சிவ வடிவத்தையும், சத்தி
வடிவத்தையும் பார்த்து அமைத்தானென அறிந்து
கொள்வோம்.

இறைவனுக்கு உருவத்திருமேனி யுண்டென அறிவு
தாம். அவ்வுருவம் நம்மனோருக்குரிய உருவத்தைப்போன்ற
தாயின், அதனை உண்டாக்குதற்கு ஒரு கருத்தா வேண்
டும். நமது உருவம் மாயாகாரிய வடிவமாகும்; இறைவன்
நின்மலனாதவினால் அவனுடைய உருவத்திருமேனி மாயா
காரிய வடிவமன்று. நிறைந்த ஞான
உருவத்திரு முஞ் செயலுமுடைய முதல்வன் உயிர்
மேனி அதுவ் கண்மாட்டு வைத்த கருணையினால் தான்
வடிவம் நினைந்ததொரு திருமேனியைக் கொண்
டருளுவன்.

“நிறித்ததொன் ருக மாட்டாக் குறைவில னாத லாலும்
நேறிப்பட நிறைந்த ஞானத்தொழிலுடை நிலைமையானும்
வேறுப்போடு விருப்புத்தன்பால் மேவுதலிலாமை யானும்
நிறுத்திடு நினைந்த மேனி நின்மல னருளி னாலே.”

முதல்வனது திருவுரு அருள்வடிவ மாதலால், அவ்

வுருவிலே தோன்றும் குணங்கள், உணர்வு, கருமம், கரசரணாதி, சாங்கோ பாங்கம் அனைத்தும் அருள்வடிவமே யாம். இவற்றையெல்லாம் இறைவன் உயிர்களின் பொருட்டென்றே யெடுத்துக் கொண்டனன்.

“உருவருள் குணங்க ளோடு முணர்வரு ளுருவிற் ளுன்றும் கருமம் மருள ரன்றன் கரசரணாதி சாங்கந் தருமரு ளுபாங்க மெல்லாந் தானரு டனக்கொன் றின்றி அருளுரு வுயிருக் கென்றே யாக்கின னசிர்த னன்றே.”

படைத்தல், காத்தல், அழித்தல், மறைத்தல், அருளல் ஆகிய பஞ்சகிருத்தியங்களைச் செய்தற் பொருட்டும், மெய்யடியார் தியானபாவனை செய்தற் பொருட்டும், வேதாசுமங்களின் பொருளை யுணர்த்தற் பொருட்டும், ஆன்மாக்களுக்குப் போகத்தைக் கொடுத்துப் பாசத் தைக் கெடுத்து முத்தியை அளித்தற் பொருட்டும் முதல் வன் உருவத் திருமேனி கொள்ள வேண்டியது இன்றி யமையாததாமெனச் சைவசித்தாந்த வழிநூல் கூறும்.

“படைப்பாதித் தொழிலும் பக்தர்க் கருளும் பாவனையு நூ ளும் இடப்பாக மாத ரானோ டியைந்துயிர்க் கின்ப மென்றும் அடைப்பானு மதுவு முத்தியளித்திடும் யோகும் பாசந் துடைப்பானுந் தொழிலுமேனி தொடக்கானேற் சொல்

[வொணாதே.]

படைத்தல், காத்தல், அழித்தல், மறைத்தல், அருளல் என்னும் ஐந்தொழிலையுஞ் செய்கின்ற நிலையின்

தனிப் பரம் பொருளாகிய இறைவன் முறையே பிரமா, விஷ்ணு, உருத்திரன், மகேசுவரன், சிவ பேதங்கள் சதாசிவன் என்னும் ஐந்து மூர்த்திகளாக ஒன்பது விளங்குவான். இவை யைந்தும் சிவம், சத்தி, நாதம், விந்து என நான்கும் ஆகிய ஒன்பது பேதங்களாகவும் நடிப்பவன் முழுமுதற் கடவுளாகிய ஒருவனே யாவன்.

“ சிவஞ்சத்தி நாதம் விந்து சதாசிவன் நிகழு மீசன் உவந்தரு னுருத்தி ரன்றான் மாலய னென்றி னென்றாய்ப் பவந்தரு மருவ நாலிங் குருவரா லுபய மொன்றும் நவந்தரு பேத மேக நாதனே நடிப்ப னென்பர். ”

சிவம், சத்தி, நாதம், விந்து என்னும் நான்கும் அருவத்திருமேனி; சதாசிவமூர்த்தம் அருவுருவத்திருமேனி; மகேசுவரன், உருத்திரன், மால், பிரமன் நான்கும் உருவத்திருமேனி. இவை ஒன்றிலிருந்தொன்றாகத் தோற்றும் முறையைத் “ தல்லை ந்துநடவம் ” என்னும் வியாசத்தி லுட் காட்டுவாம். பிரமா படைத்தற் றொழிலொன்றினை மாத்திரம் உடையர்; விஷ்ணு படைத்தல் காத்தலுக்குரியர்; உருத்திரர் முத்தொழிலுக்குரியர்; மகேசுவரன் நாற்றொழிலுக்குரியர்; சதாசிவர் ஐந்தொழிலுக்குரியர். பஞ்சகிருத்தியங்களையுந் தன்னுள்ளடக்கி அவற்றுக்கு அப்பாலாகவும் நிற்பது முதல்வனது உண்மை வடிவம் ஆதலினால், பிரம விஷ்ணுக்களாலே அடிமுடி தேடிக்

காண்டற் கரிய முழுமுதற் கடவுளது திருமேனியைக் குறிப்பிடுகின்ற உருவம் பஞ்சகிருத்தியங்களையுங் காட்டி அவற்றுக்கு அப்பாலாகவும் நிற்கவேண்டும். சிற்சபையில் நடனஞ் செய்கின்ற ஆனந்த நடராஜனது திருவுருவம் பஞ்சகிருத்தியங்களையும் காட்டுவதோடு ஞானமயமாகிய சிதாகாசத்தின் இயல்பையும் அறிவுறுத்துவது. ஆதலினால் நடராஜ மூர்த்தம் ஏனைய மூர்த்தங்களிலும் பார்க்கச் சிறப்புடையதாயிற்று.

இறைவனது மந்திர வடிவத்தைப்பற்றி ஒரு சில குறிப்புகள் கூறி யப்பாற் செல்வாம். மந்திராத்துவா, பதாத்துவா, வர்ணாத்துவா, புவனாத்துவா, மந்திர வடிவம்; துவா, தத்துவாத்துவா, கலாத்துவா அத்துவா வடிவம் என ஆறு அத்துவாக்களுள். மந்திரங்கள் பதங்களாலும், பதங்கள் வர்ணங்களாலும், வர்ணங்கள் புவனங்களாலும், புவனங்கள் தத்துவங்களாலும், தத்துவங்கள் கலைகளாலும் வியாபிக்கப்பட்டன வென்று ஆகம நூல்கள் கூறுகின்றன. சப்தகோடி மகா மந்திரங்களும் மந்திராத்துவா வெனப்படுவன. இவற்றுனுள் வியாபித்து நின்ற அநேக பேதங்களையுடைய பதங்கள் பதாத்துவா வெனப்படுவன. பதங்களுள் வியாபித்து நின்ற அகராதி ஹகாராந்தமயுள்ள (வடமொழி நெடுங்கணக்கு) ஐம்பது அக்ஷரங்கள் வர்ணாத்துவா வெனப்படுவன. இவற்றினுள் வியாபித்து நின்ற புவனங்கள் புவனாத்துவா எனப்படுவன. இவற்றினுள்

னுள் வியாபித்து நின்ற சிவதத்துவம் முதற் பிரகிருதி தத்துவம் இறுதியாகவுள்ள தத்துவம் முப்பத்தாறும் தத்துவாத்துவா. தத்துவாத்துவாவினுள் வியாபித்து நின்ற சிருஷ்டி சக்கரமாகிய நிவீர்த்திகலை, ஸ்துதி சக்கரமாகிய பிரதிஷ்டாகலை, சங்கார சக்கரமாகிய வித்தியாகலை, திரோபவ சக்கரமாகிய சாந்திகலை, அநுக்கிரக சக்கரமாகிய சாந்தியாதீதகலை ஆகிய ஐந்தும் கலாத்துவா எனப்படுவன. இவ்வாறு அத்துவாக்களையும் முதல்வனுக்குரிய வடிவமாக வேதாகமங்கள் கூறுகின்றன. உலகெலாமாகி நின்றலும், அவற்றின் வேராய் நின்றலும், உடன் நின்றலும் ஆகிய மூன்றும் இறைவனுக்குரிய இலக்கணங்களாதலின், வேதாகமங்கள் அவ்வண்ணம் உரைத்தன என அறிக. உலகுயிர்களெங்கும் அத்துவிதமாய்க் கலந்து பிரிவின்றி நின்றனனெனினும், இறைவன் உலகுயிர்களாகிய இவற்றின் தன்மைகள் தன்கட் பொருந்துதலின்றி நின்மலனாய் நிற்பான் என அறிக.

“உலகெலா மாகி வேரூ யுடனுமா யொளியா யோங்கி அலகிலா வுயிர்கள் கன்மத் தாணையி னமர்ந்து செல்லத் தல்வனாயிவற்றின் தன்மை தனக்கேய்த லின்றித்தானே நிலவுசீ ரமலனாகி நின்றன னீங்கா தெங்கும்.”

அத்துவா வடிவங்களுள்ளே மந்திர வடிவங்கள் சிறந்தன. தத்த மாயையிலே தோன்றிய முதன்மை யுடையனவாத ாலும், சிவசத்தி இவற்றை யதிட்டித்துநின்று சாதக

ருக்குப் போக மோகநங்களை யளித்தலாலும், ஏனைய அத்துவா வடிவங்களிலும் பார்க்க மந்திர வடிவங்கள் சிறப்பெய்தின. இவற்றினுள் உயிர்க்குறுதி பயக்கும் மகா மந்திரமாகிய பஞ்சாக்ஷரம் நடராஜ வடிவமாக அமைந்து நின்றது.

பஞ்சாக்கரவடிவத்தினிலக்கணத்தையும், பஞ்சகிருத்

திய வடிவத்தினிலக்கணத்தையும்,

பஞ்சாக்கரவடிவம் : உண்மை விளக்க நூலாசிரியராகிய

பஞ்சகிருத்திய திருவதிகை மனவாசகங்கடந்தார் என்

வடிவம் னும் பெரியார் உரைத்த செய்யுட்க

ளினுதவியால் ஆராய்ந்துணர்வாம்.

ஆடும் படிக்கேணல் லம்பலத்தா னையனே

நாடுந் திருவடியி லேநகரங்—கூடு

மகர முகரம் வளர்தோள் சிகரம்

பகருமுகம் வாழுடியப் பார்.

[ஐயனே! எல்லா நன்மைகளுக்கும் ஆதாரமாகிய திருச்சிற்றம்பலவன் நடனஞ் செய்யும் முறைமையாகக் கொண்ட திருவுருவத்தின் இயல்பினைச் சொல்லுகிறேன். கேட்பாயாக. நினைத்தற்கரிய திருப்பாதத்திலே நகாரம் பொருந்தும்; திருவயிற்றிலே மகாரம் பொருந்தும். வளர்ந்து தோன்றும் திருத்தோளிலே சிகாரம் பொருந்தும்; சொல்லப்பட்ட திருமுகத்திலே வகாரம் பொருந்தும்; திருமுடியிலே யகாரம் பொருந்தும்.]

“அஞ்செழுத்தே யாகமமு மண்ண வருமறையும்
அஞ்செழுத்தே யாதிபுரா னம்மனைத்து—மஞ்செழுத்தே
ஆனந்தத் தாண்டவமும் யாவைக்கு மப்பாலா
மோனந்த மாமுத்தி யும்”

என்பதனால் ஐந்தெழுத்தே ஆனந்தத்தாண்டவமா மென
அறிகின்றோம்.

“சிவனரு ளாவி திரோதலமமைந்தும்
அவனெழுத் தஞ்சினடை வாம்”

என்றமையால் சிகார முதலாகிய ஐந்தக்கரங்களும் சிவன்,
அருள், ஆன்மா, திரோதம், மலம் எனும் ஐந்துமாம் என
அறிக.

“தோற்றந் துடியதனிற் றேயுந் திதியமைப்பிற்
சாற்றியிடு மங்கியிலே சங்காரம்—ஊற்றமா
யுன்று மலர்ப்பதத்திலுற்ற திரோத முத்தி
நான்ற மலர்ப்பதத்தே நாடு.”

[டமருக மேந்திய திருக்கரத்திலே படைத்தற்
றொழிலையும், அமைத்த திருக்கரத்திலே காத்தற்றொழிலை
யும், அக்கினியேந்திய திருக்கரத்திலே சங்காரத் தொழிலை
யும், உறுதியாயுன்றிய திருப்பாதத்திலே மறைத்தற்
றொழிலையும், தூக்கிய திருப்பாதத்திலே அருளற்றொழிலை
யும் ஆராய்ந்தறிவாயாக.]

தில்லைத் திருநடனம்

- ஆறியாய் நடுவு மாகி யளவிலா வளவுமாகிச்
சோதியா யுணர்வுமாகித் தோன்றிய பொருளுமாகிப்
பேதியா வேக மாகிப் பெண்ணுமா யானுமாகிப்
போதியா நிற்குந் தில்லைப் பொதுநடம் போற்றி போற்றி.
- கற்பனை கடந்த சோதி கருணையே வடிவமாகி
அற்புதக் கோல நீடி யருமறைச் சிரத்தின் மேலாஞ்
சிற்பர வியோம மாகுந் திருச்சிற்றம் பலத்து ணின்று
பொற்புறு நடஞ் செய்கின்ற பூங்கழல் போற்றி போற்றி.

உரைமன மிறந்து நின்றவொரு தனிக்கடவுள் ஆன்
மாக்கள் மீது வைத்த பேரருளிஞலே அவ்வருளே வடிவ
மாகத் தோற்றுவான் என்னும் உண்மையை “நடராஜ
வடிவம்” என்னும் வியாசத்தினுள் ஆராய்ந்துணர்ந்தாம்.
ஆங்கு உருவம் பற்றி யாராய்ந்தாம். “தில்லைத் திரு
நடனம்” என்னும் இத்தலைப் பெயர்க்கீழ்த் தொழில்
பற்றி யாராய்வாம். முதலில் தெரிசித்த முத்திதரும்
ஸ்தலமாகிய சிதம்பர ஸ்தலத்தின் மகிமையைப்பற்றிச்
சில குறிப்புகள் கூறி யப்பாற் செல்
சிதம்பர ஸ்தலம் வாம். நிலவுலகத்திலுள்ள ஆன்மாத்
களுக்கு அநுக்கிரகிக்கும் வண்ணம்,
முழுமுதற் கடவுளாகிய சிவபெருமான் கோயில் கொண்டு

எழுந்தருளியிருக்கும் ஸ்தலங்களுள்ளே மிகச் சிறந்த ஸ்தலம் சிதம்பர ஸ்தலமாம். இது முன்னாளில் தில்லைக் காடாகவுருந்த காரணம் பற்றித் தில்லைவனம் எனவும் வழங்கப்படும். புலிக்கால் முனிவராகிய வியர்க்கிரபாதரும் ஆதிசேஷனுடைய அவதாரமாகிய பதஞ்சலி மகாமுனிவரும் தவம் புரிந்து நடராஜ மூர்த்தியைக் கண்டு தரிசிக்கும் பாக்கியத்தைப் பெற்ற இடம் இத்தில்லைவனமேன்ப. இந்தத் தில்லைவனமானது வீராட் புருடனுக்கு நடுநாடியாகிய சுழுமுனை நாடியாக அமைந்தது. இந்த ஸ்தலத்திலே மூலலிங்கத்துக்குத் தெற்கே வேதங்களுங்காணாத நிலைபெற்ற சபையொன்றுண்டு; அச்சபையின் கண்ணே எம்மையாளுடைய ஐயன் எக்காலத்தும் ஆனந்த நிருத்தஞ் செய்தருளுவான். இவ்வுண்மையை,

“நாடரு நடுவி னாடி நலங்கிளர் தில்லை நோர்போய்க்
கூடுமங் கதனின் மூலக்குறியுள ததற்குத் தென்னர்
மாடுறு மறைகள் காணு மன்னுமம் பலமொன் றுண்டங்
காடுது மென்று மென்று னென்னையா ளுடைய வையன்,”

என்னுங் கோயிற்புராணச் செய்யுள் இறைவனுடைய திருவாக்காக எடுத்துக் கூறும். அண்டமும் பிண்டமும் தம்முள் ஒப்புடைய வாதலினாலே, பிண்டத்தில் அமைந்திருக்கின்ற இடைநாடி, பிங்கலைநாடி, சுழுமுனைநாடியென்னும் இவற்றிற்கு நேரொப்பாக இலங்கை, இமயம், தில்லையாகிய மூன்று தலங்களும் அண்டத்தில் அமைந்

நிருக்கின்றன. இடைநாடி இலங்கைக்கு நேராகச் செல்லும், பிங்கலைநாடி நன்மைமிக்க இமயமலைக்கு நேராகப் போகும், நாடுதற்கரிய சுழுமுனைநாடி தில்லை வனத்திற்கு நேரே போய்க்கூடும் எனவும், தாம் அத்திருத்தலத்தில் சதா ஆநந்த நிருத்தம் செய்வதாகவும் நடராஜ மூர்த்தி ஆதிசேஷனுக்குக் கூறினார். சுழுமுனை நாடியிற் பிராணனை நிறுத்திய யோகிகளுக்குப் பேரின்பப் பெரும்பேறு வந்து எய்துவதை யொப்பச் சிதம்பர ஸ்தலத்தை யடைந்து தரிசித்த பேருக்கு முத்தியின்பங் கைகூடுமாதலினால், அண்டத்திலுள்ள சிதம்பரமும் பிண்டத்திலுள்ள சுழுமுனை நாடியும் தம்முள் ஒத்து நடப்பன.

“எண்டரு பூத மைந்து மெய்திய நாடி மூன்று மண்டல மூன்று மாகி மன்னிய புணர்ப்பி னாலே பிண்டமு மண்ட மாகும் பிரமனோ டைவ ராகக் கண்டவர் நின்ற வாறு மிரண்டினுங் காணலாகும்.”

சித் + அம்பரம் = சிதம்பரம். அம்பரம் என்னும் மொழி, ஆகாசம், வெளி யெனப் பொருள்படும். இச்சொல் அம்பலம் எனத் திரிவு பட்டும் நடக்கும். சிதம்பரம் சிற்றம்பலமாகும். ஹிருதய கம
 சிற்சபை லத்திலே சிதாகாச வடிவமாகிய பர
 பிரம்புரம் வெளி யமைந்திருக்கின்றது. இது
 அனைத்தினுக்கும் ஆதாரம். சாந்தோக்
 கியோபநிடதத்தின் எட்டாவது பிரபாடகத்தின் முதற்

காண்டம் இவ்வுண்மையைத் தெளிவுபடுத்துகின்றது. அக்காண்டத்தை மொழி பெயர்த்துத் தருவாம்.

க. ஓம் பிரமபுரமாகிய இச்சரீரத்திலுள்ள தகரமாகிய புண்டரீக வீட்டினுள்ளே ஆகாசம் இருக்கின்றது. அவ்வாகாசத்தினுள்ளே யிருக்கிற பொருளைத் தேடியறிதல் வேண்டும்.

உ. "பிரமபுரமாகிய இச்சரீரத்திலுள்ள தகரமாகிய புண்டரீக வீட்டினுள்ளே ஆகாசம் இருக்கிறது. அவ்வாகாசத்தினுள்ளே எதனைத் தேடி யறிதல் வேண்டும்?" என (மாணுக்கர்) விசாரிப்பாரெனின்,

ங. " புறத்தே யிருக்கிற ஆகாசம் எவ்வளவு விரிவாயிருக்கிறதோ, இருதயத்தினுள்ளே யிருக்கிற ஆகாசமும் அவ்வளவு விரிவாயிருக்கிறது ; மண்ணுலகமும், வானுலகமும், காற்றும், நெருப்பும், சூரியனும், சந்திரனும், மின்பனற்கொடியும், நகைத்திரக் கூட்டமும் என்று புறத்தேயுள்ளதோன்றுகின்றவும், இனிமேல் தோற்றப்போகின்றவுமாகிய அனைத்தும் அதனுள்ளே யிருக்கின்றன " என்று (ஆசிரியன்) கூறுவான்.

ச. " எல்லர்ப் பிராணிகளும், எல்லா விருப்பங்களுமாகிய அனைத்தும் (இச்சரீரமாகிய) பிரமபுரத்தினுள்ளிருக்கின்றன வென்றால், வயது முதிர்ந்து உடல் விழுந்த போது யாது சம்பவிக்கின்றது?" என (அவர்கள்) விசாரித்தால், அதற்கு மறுமொழி வருமாறு :—

ரு. “இதனுடைய மூப்பினால் அது மூப்படைவ தில்லை; இதனுடைய மரணத்தினால் அது மரணமடைவ தில்லை. (இருதய கமலத்தினுள்ளிருக்கும் உண்மைப் பொருளாகிய) அதுவே உண்மையான பிரமபுரம். அது திங்கற்றதாய், மூப்புச் சாக்காடற்றதாய், துன்பமற்ற தாய், பசிதாகமற்றதாய் உண்மையை வீரும்பி உண்மைத் தீர்மானங்களைக் கைக்கொள்ளும்.. (இங்குள்ளார் இடந் தேசங்களின்மேற் பற்று வைத்துக் கட்டளைக் கமைந்து நடப்பது போல;) ”

சு. “இவ்வுலகத்திற் பாடுபட்டுத் தேடிய பொருள் அழிந்துபோவது போலப் புண்ணிய பலத்தினால் வந்த மேலுலக வாழ்க்கையும் அழிந்துபோம். ஆன்மாவாகிய உண்மைப் பொருளை யறியாது இவ்வுலக வாழ்க்கையி னின்று நீங்குவோர் மற்ற உலகங்களிலும் பந்த முற்றவ ராவார். இவ்வுலக வாழ்க்கையில் ஆன்ம ஞானத்தை யடைந்தவர் எல்லா உலகங்களிலும் பந்தமற்ற வீட்டு நிலையை யடைந்தவராவார்.”

மேலே சுருதியுரைத்த ஆகாசமே சிதாகாச மெனப் படுவது.

சித்தாகாசம், பூதாகாசம் என வேறு இருவகை ஆகாசங்கள் இருக்கின்றன. நம்முடைய இயல்பினை நோக்கும்போது நாம் ஒருவரில் மூவராயிருக்கின்ற தன் மையை யறிவோம். சீதோஷ்ணங்களால் வருந்தும்

போதும் நோயுற்றபோதும் உடலமே நாமென்று நினைத்
துத் துன்புறுவோம். ஞான சாஸ்திரங்
பஞ்சபூதபரிணாமம் களை யாராயும்போது அவற்றின்மேற்
கருத்துப் பதியச் சரீரத்தை மறந்து
மனமே நாமென்னு மெண்ண முற்றிருப்போம். மனம்
மடிந்த சமாதி நிலையில் சிவத்தோடு அத்துவிதமாக நின்ற
நமது உண்மை நிலையை யறிவோம். மேலே யெடுத்துக்
காட்டிய சுருதியினால் அறிவுறுத்தப்பட்டது அவ்வுண்மை
நிலையேயாம். இம்முன்று நிலைக்கு மொப்பவே மூவகை
யாகாசமும் நிலைபெற்று நின்றன. பிரபஞ்சத்திற்கு முதற்
காரணமாகிய மாயையும் மூன்று. அவை கூத்தமாயை (மகா
மாயை, பரப்பிரகிருதி, வீந்து, குண்டலினி, வீத்தை,
மாயை, பரை, பரவாகிசவரி என்பன பரியாய நாமங்கள்);
அகத்தமாயை (சூக்குமப் பிரகிருதி, மோகினி), பிரகிருதி
மாயை (தூலப்பிரகிருதி, மகத்) என்பன. தூலப்
பிரகிருதியினுட் சூக்குமப் பிரகிருதியும், சூக்குமப் பிர
கிருதியினுள் மகாமாயையும் வியாபித்து நிற்பது போலப்
பூதாகாசத்தினுட் சித்தாகாசமும் சித்தாகாசத்தினுட்
சிதாகாசமும் வியாபித்து நிற்பன. ஆதலினால் சிதா
காசமே அனைத்தினுக்கும் ஆதாரமானது. ஆகாசத்தி
னின்று வாயுவும், வாயுவினின்று தேயுவும், தேயுவினின்று
அப்பும், அப்பினின்று பிருதுவியுந் தோற்றுவன வென்
பது சமயநூலுக்கும். பெளதிக சாஸ்திரத்துக்கும் ஒப்ப
முடிந்ததாதலின், பருப் பொருளாகிய பிரபஞ்சத்தோற்ற

மாக நங்கண் முன்னே தோற்றுகிற மண், நீர், நெருப்பு, காற்று என்னும் நான்கு மகா பூதங்களும் அருவுருவவடிவான பூதாகாசத்தினின்று தோற்றின வென்பது புலப்படுகின்றது. ஆகாச (Ether)ப் பரப்பிலே நீரிற் சுழிகள் போற்றோன்றி நின்ற நுண்ணிய மின்னுருக் (Electrons) களின் கூட்டமாகிய அணுக்களா (Atoms) லமைந்தன அனைத்துச் சடப்பொருட்களுமெனத் தற்காலத்து விஞ்ஞான நூலாசிரியருங் கூறுவர். சிதாகாச சித்தாகாசங்களினியல்பை அன்றாறியார்.

இனித் தோற்றக் கிரமத்தை யாராயும்போது அதுவும் தூலசிருஷ்டி, சூக்குமசிருஷ்டி யென இருவகைப்படுமென்றறிவாம். படைத்தல், காத்தல், பஞ்சகிருத்தி அழித்தல், மறைத்தல், அருளல் என்ற யத் தலைவர் னும் பஞ்சகிருத்தியங்களும், மண், நீர் அனல், வாயு, ஆகாசம் என்னும் பஞ்ச பூதங்களும் நிரனிரையாக ஒன்றினோடொன்று தொடர்புற்று நிற்பன. அருவுருவமாகிய ஆகாயத்தினின்று உருவ பூதங்களாகிய வாயு, தேயு, அப்பு, பிருதுவி யென்னு மிவை முறையே தோற்றியதுபோல நிஷ்கள சகள வடிவினராகிய சதாசிவமூர்த்தியினிடத்தினின்று மகேசுவரர், உருத்திரர், விஷ்ணு, பிரமா என்னுஞ் சகள மூர்த்திகள் நால்வரும் முறையே தோற்றுவர். பிருதிவி தத்துவத்தினுள் வியாபித்து நின்ற நிவிர்த்திகலையை யதிஷ்டித்த பிரமதேவர் உலகங்களைப் படைப்பார்; நாராயண

(நீரிற்றோன்றிய) மூர்த்தி உலகங்களைக்காப்பார். அக்கினி நிறத்தினராய் அக்கினி புவனத்திலிருக்கும் உருத்திரர் அழித்தற்றொழிலைச் செய்வார். வாயு புவனத்தினின்றும் கேசரர் மறைத்தற் றொழிலைச் செய்வார். ஆகாய புவனத்தில் வசிக்கும் சதாசிவர் அநுக்கிரகத் தொழிலைச் செய்வார்.

“ பரசிவம் பிரம மென்னப் பட்டொரு திரிவு மின்றி உரைமன மிறந்து நின்ற வெருசிவ லிங்கந் தன்னின் வருமுயர் சதாசிவன்றான் மற்றவன் றனைப்பொருந்தும் அருமைகொண் ஞானசத்தி யவர்களாற் சிவனு திப்பன்.”

[சிவனென்றது மகேசுவரரை]

“ சாற்றுமச் சிவனுக் கிச்சா சத்தியவ் விருவரானுந் தோற்றுவ னுருத்திரன்றான் சொல்லிய விவர்க்குச் சத்தி மாற்றருங் கிரியை யென்ப மற்றிவ ரிருவர் பாலும் போற்றுறு மரியு திப்பன் பொறியவன் சத்தியாமால்.

“ அத்திரு மடலு மாவு மளிப்பவந் துதிப்பன் வண்டு மெய்த்திசைமுரலுஞ் செங்கேழ் முளரிவா னவன வற்குச் சத்திவெண் கமலை யின்னார் தரவரு முலகத் தோற்றம் நித்தனங் குருகு கேச னினைவுமாத் திரையினுமால்.”

“ அவனன்றி யோரனுவு மசையாது,” என்னும் ஆப்தர் வாக்கின்படி பஞ்சகிருத்தியத் தலைவர் பரமபதியாகிய இறைவனுடைய அருட்சத்தியினாலே ஐந்தொழிலும் நிறைவேற்றுவார். அவன் இயக்காவிட்டாற் பஞ்ச

கிருத்தியங்களும் நடைபெற மாட்டா. முதல்வன் உயிருத்
குயிராகி நின்றமையினால் அவன்மேற்
திருநடனத்தி பட்ட அடி சர்வ ஜீவகோடிகள் மேலும்
ஏஸை பஞ்ச பட்டது ; அவன் சனகர் முதலிய முனிந
கிருத்தியமும் திரர் நால்வருக்கும் ஞானபாதத்தை
நடைபெறுவன யுபதேசித்தபொழுது ஒருகண நேரத்
துக்ஞீ யோகநிலையிலிருக்க விண்ணுலகத்

துத் தேவரும், மண்ணகத்து மானிடரும் காமப்பற்றின்
யிருந்தனர் ; உமாதேவியார் இறைவனது கண்ணினை
மறைக்க எல்லாவுலகங்களிலும் இருள்கூழ்ந்துகொண்டது

“ நாயகன் கண்ணை யப்பா னாகி புதைப்ப வெங்கும்
பாயிரு ளாகி மூடப் பரிந்துல கினுக்கு நெற்றித்
தூயநேத் திரத்தி னாலே சுடரொளி கொடுத்த பண்பிற்
றேயமா ரொளிக ளெல்லாஞ் சிவனுருத் தேச தென்னா

“ கண்ணுதல் யோகி ருப்பக் காமனின் றிடவேட் கைக்கு
விண்ணுறு தேவ காதி மெலிந்தமை யோரார் மாறான்
எண்ணிவேண் மதனை யேவ வெரிவிழித் திமவான் பெற்
பெண்ணினைப் புணர்ந்து யிர்க்குப் பேரின்ப மளித்த

[தோரார்]

“ போகியா யிருந்து யிர்க்குப் போகத்தைப் புரித லோரார்
யோகியா யோகமுத்தி யுதவுத லதுவு மோரார்
வேகியா னாற்போற் செய்க வினையினை வீட்ட லோரார்
ஊகியா மூட ரெல்லா மும்பரி னொருவனென்பார்.”

‘ உலகமே யுருவ மாக யோங்க ஞாறுப்ப தாக
இவகுபே ரிச்சா ஞானக் கிரியையுட் கரண மாக
அலகிலா வயிர்கட் கெல்லா மறிவினை யாக்கி யைந்து
நலமிகு தொழில்க ளோடு நாடக நடிப்ப னாதன்.’

அரங்கத்திலே புகுந்து நடிக்கின்ற கூத்தற்கு உருவுமுறுப்
பும் கரணமும் பயனுந் தொழிலும். அமைந்தவாறே, சிதா
நாசமாகிய அரங்கத்து நடிக்கும் பரம நாடகனாகிய
மதல்வனுக்கும் அசித்துப் பிரபஞ்சம் தூல உருவமாக
பும், சித்துப் பிரபஞ்சம் உறுப்புக்களாகவும், இச்சை
நானக்கிரியைகள் கரணமாகவும், உயிர்கட்கு அறிவினை
யாக்கிலவத்தல் பயனாகவும், பஞ்சகிருத்திய விரிவே
தொழிலாகவும் அமைந்து நின்றன.

தோற்றப் பொருளனைத்தினுக்கும் ஆகாசம் ஆதார
மொ முன்னர்க் கூறினும். இவ்வாகாசம் ஒலிபற்றி
யெழுவது; ஆதலால் இறைவனுடைய
ஞ்சகிருத்திய கையிலேந்திய டமருகம் ஒலிக்குறிப்
வடிவத்தின் பின் வழி வந்த ஆகாசத்துக்கு உற்பத்
திலக்ஷணம் தித் தானமானது. ஆதலால் அனைத்
துப் பொருட்களுக்கும் உற்பத்தித்தான
யாயிற்று. ‘ அஞ்சன்மின்’ என்னுங் குறிப்பினைக் காட்
‘ம்’ அபயகரம் காத்தற்றொழிலைச் செய்கின்றது. கையி
லந்திய அக்கினி சங்காரத் தொழிலைச் செய்வது.
யலகன் ஆணவ வடிவம்; அவனை மிதித்த திருப்பாதம்

மறைத்தற்றொழிலைக் காட்டுவது, தூக்கிய திருப்பாதத்
தின் நீழலில் இந்த கலியுகத்திற்றானும் திருநாளைப்
போவார் நாயனாரென்னும் நந்தனரும், திருவாதவூரடி
களும் அடைந்தார்கள்.

சிதம்பரத்தில் சிற்சபையிலே, நடராஜ மூர்த்திக்கு
வலப்பக்கத்திலே மாசுபடியா ஆகாய
சிதம்பர ரகசியம் மூர்த்தமாகிய சிதம்பர ரகசியம் இருக்
கின்றது. இம்மூர்த்தம் நாமரூபலிகற்
பப்படாதது; ஆதலினால் அனைவராலும் வழிபடற்
குரியது.

“சன்மார்க்க ஞானமதின் பொருளும் விநு

சமயசங்கேதப்பொருளுந் தானென் றுகப்
பன்மார்க்க நெறியிலுங் கண்ட தில்லை

பகர்வரிய தில்லைமன்றுட் பார்த்த போதங்
கென்மார்க்க மிருக்குதெல்லாம் வெளியே யென்ன
வெச்சமயத் தவர்களும்வந் திறைஞ்சா நிற்பர்
கன்மார்க்க நெஞ்சமுள வெணக்குந் தானே
கண்டவுடனானந்தங் காண்ட லாகும்”

எனத் தாயுமான சுவாமிகள் கூறிய செய்யுளை நோக்குக.
காஞ்சியிற் பிருதுவி மூர்த்தமாகவும், திருவாளைக்காவில்
அப்புமூர்த்தமாகவும், திருவண்ணாமலையிற் நேயு மூர்த்த
மாகவும், திருக்காளத்தியில் வாயு மூர்த்தமாகவும், சூரிய
விம்பத்திற் சூரிய மூர்த்தமாகவும், சோமநாதத்திற்

சந்திரமூர்த்தமாகவும், அனைத்துயிர்களிடத்திலும் பசுபதியாகவும் அமர்ந்த முதல்வன் சிதம்பர ரகசியத்தில் ஆகாய மூர்த்தமாக விளங்குவான்.

ஐந்தொழில்களும் ஆனந்த நடனத்தினால் நடந்தேறுகின்றன வெனவுணர்ந்தோம். நாம் சூத்திரப்பாவை; கயிற்றை யியக்கி நம்மை யாட்டுபவன் ஆனந்த நடனம் நடராஜன். தில்லைமன்றுணடிக்கின்ற திருநடனத்தைக் கண்டு தரிசித்தோர் மேலான உண்மைப் பொருளைக் கண்டு தெளிந்து பிறவிப் பயனைப் பெறுவார்களாதலினால், 'தெரிசிக்க முத்தி தருஞ் சிவசிதம்பரம்' என ஆன்றோர் கூறினார்.

“செய்ஞ்ஞின்ற நீல மலர்கின்ற தில்லைச்சிற்றம்பலவன் மைஞ்ஞின்ற வொண்கண் மலைகள் கண்டு மகிழ்ந்து நிற்க நெய்ஞ்ஞின் நெரியும் விளக்கொத்த நீல மணிமிடற்றான் கைஞ்ஞின்ற வாடல்கண் டாற்பிள்ளைக் கண்கொண்டு

[காண்பதென்னே.]”

தில்லைத் திருநடனத்தைக் கண்டு தரிசித்த கண்ணினாலே பின்னர்க் காண்பதற்குத் தகுந்த பொருள் வேறு இல்லை யாதலால், மைதிட்டிய ஒள்ளிய கண்ணினையுடைய உமாதேவியார் கண்டு மகிழ்ந்து நிற்ப, எம்மிறைவன் கனகசபையின் கண்ணே எந்நாளும் செய்கின்ற ஆனந்த நடனத்தைக் காண்பதே கண்ணினைப் பெற்ற பயனாகும்.

“குனித்த புருவமுங் கொவ்வைச்செவ் வாயிற் குமிழ்

[சிரிப்பும்

பனித்த சடையும் பவளம்போல் மேனியிற் பால்

[வெண்ணீறும்

இனித்த முடைய எடுத்தபொற் பாதமுங் காணப்பெற்றால்
மனித்தப் பிறவியும் வேண்டுவ தேயிந்த வையகத்தே.”

திருச்சிற்றம்பலம்.

‘திருக்கயிலாயகிரி யாத்திரை’

ஸ்ரீ சித்பவானந்த சுவாமிகளால் இயற்றப்பட்ட இச்சிறந்த நூல் யாத்திரைபற்றி எழுதிய வெறும் விவர நூலல்ல. உடலுயிர் உள்ளம் மூன்றிற்கும் உணவை ஊட்டும் அரிய நூல் இது என்பதை இதனை வாங்கி வாசிப்பவர்கள் உணரப் பெறுவர். வாசிக்கும்போதே இவ்வழகான கைப் புத்தகம் நம்மைச் சிவபிரானுறையும் கயிலயங்கிரிக்கு ஈர்த்துச் செல்லுகிறது. தமிழர்களால் மிகவும் போற்றப்படும் இப்புத்தகத்தின் விலை ரூ. 1—2—0

ஸ்ரீ ராமகிருஷ்ண மடத்து இதர வெளியீடுகட்கு விரிவான புத்தக ஜாபிதாவை எழுதிப்பெற்றுக் கொள்ளலாம்.

ஸ்ரீ ராமகிருஷ்ண மடம்

மயிலாப்பூர், சேன்னை.

ஸ்ரீராமகிருஷ்ண விஜயம்

(1921-ல் ஸ்தாபிக்கப்பட்டது)

சமய வளர்ச்சிக்காகத் தோண்டுகிறோம்

சிறந்த தமிழ்மாத வெளியீடு

- * அடியார்கள் திருவாய் மலர்ந்தருளிய
பேரின்பப் பாக்கள்
- * உயர்ந்தோர் கூறும் உறுதி மொழிகள்
- * சாஸ்திரங்களின் உட்பொருள் விளக்கம்
- * ஆன்ம தத்துவ ஆராய்ச்சி
- * அடியார்களது சரிதங்கள்
- * ஸ்ரீராம கிருஷ்ணர் விவேகானந்த சுவாமிகளது
அருள் மொழிகள்

இன்றோரன்ன கட்டுரைகள் கொண்டது.

வருட சந்தா ரூ. 3 தனிப்பிரதி அணு 6

சந்தா சேர்க்கும் மாதங்கள் தை, ஆடி மாதங்கள்
மட்டுமே.

ஸ்ரீ ராமகிருஷ்ண மடம், மயிலாப்பூர், சென்னை.

பக்தி மார்க்கம்

இது ஆத்மாவுக்கு ஆத்மா உபதேசிக்கும் பாவனையில் எழுதப்பட்ட ஒப்பற்ற உயர்ந்த நூல். இப்புத்தகத்திலுள்ள உயர்ந்த வாக்கியங்கள் படிப்போரது இருதயம் வரை ஊடுருவிச் சென்று அங்கே நிலைபெற்றுவிடும். பக்தி, பரிசுத்தம், உறுதி, பயமின்மை, சரணாகதி என்னும் ஐந்து தலையங்கங்களுடன் 60 பக்கங்கள் கொண்ட கைப்புத்தகம்.


கோவிலார் ஆதீனம்

8502

நிலை அணு எட்டு.

ஸ்ரீ ராமகிருஷ்ண மடம், மயிலாப்பூர், சென்னை.

கோவிலார்-630301



தமிழ் நாட்டு பக்த சிகாமணிகளின்

ஞானப் பொக்கிஷம்

★ திரு அருள் மொழி ★

8502

R65'31

உ.கே.பி.உ.

★ தேவாரம், திருவாசகம், திவ்வியப் பிரபந்தம்
இவற்றைக் கருத்து, பொறுக்கித் தொகுத்த 500
பாக்கள், பக்தியைப் பற்றிய விரிவான
கட்டுரைகள், முதலியன அடங்கியது ★